

मुख्यमंत्र्या हस्तुकीं शार उदरगत यंत्रणेच्या पोर्टलाचे उक्तावण

ता. 11 जानेवारी 2018

21 पौष 1939

मुख्यमंत्री श्री. मनोहर पर्रीकर हांणी आयज गोंय राज्य शार उदरगत यंत्रणेच्या कॉमन सर्व्हिस सेवा पोर्टलाचे शार उदरगतमंत्री श्री. फ्रांसिस डिसौझा हांच्या विशेष उपस्थितीत उक्तावण केले.

हया पोर्टलाक लागून नगरपालिका प्रशासन यंत्रणेच्या वेगवेगळ्या सेवांचो लाव घेवपाक नागरीकांक सोयिस्कर जातलें आनी ते खातीर एनआयसीच्या मजतीन हो पोर्टल तयार केला. तशेंच हया पोर्टलाचो वापर सगळ्या चौदाय नगरपालिकांक सेवा खातीर करपाक मेळटलो. हया पोर्टलाचेर जल्म-मरण दाखले, अशां दाखल्याच्या चुकांची दुर्रुस्ती आनी दाखले सोदपाक, घरपट्टी ऑनलायन भरपाक, घरपट्टी दुस-याच्या नावार करपाक, वेवसाय परवानो, शुल्क भरपाक, सायन बोर्ड शुल्क भरपाक, वेवसाय परवान्याखातीर अर्ज करपाक, उदकाचे कनेक्शन घेवपाक ना हरकत दाखलो, दुकानाचे भाडे भरपाक, सभाघर बुक करपाक, सिव्हेज टँकर, हर्सव्हॅन बुक करपाक, येणावळ दाखलो आनी हेर सेवा घेवपाक मेळटली. हीं सेवां हया पोर्टलावयल्यान वयल्यो सेवा मेळटल्यो.

हया वेळार शार उदरगत सचिव श्री. सुधीर महाजन, मुख्य प्रकल्प अधिकारी श्री. जगदीश होरमणी, सुडाचे वांगडी सचिव श्री. आर. मेनका आनी हेर अधिकारी हजर आशिल्ले.